



Mejju 2017 — Hargha 298

# Holqa Bejnietna

*Parroċċa Sant'Anna, Wied il-Għajn*

Maħruġ mill-Kunsill Pastoral Parrokkjali



*Il-Kelma tal-Kappillan*

## Żewġt aħwa...

Li jkollok huk jew oħtok li jhobbuk hi esperjenza qawwija, li la tixtriha bil-flus u li ma jehdilha postha xejn.

Frangisku u Ġjaċinta, huma żewġt aħwa li l-Papa Frangisku ser jagħmilhom qaddisin dax-xahar waqt iż-żjara tiegħu ġewwa Fatima billi din is-sena qed infakkru l-mitt sena mid-dehriet tal-Madonna ġewwa Fatima.

### L-aħwa

“Hija” u “Oħti” huma kelmiet li aħna l-insara nħobbu ħafna. Ir-rabta bejn l-aħwa għandha post speċjali fl-istorja tal-poplu t’Alla imma wkoll bejnietna, fil-familji tagħna. Ġesù ħadem ħafna sabiex aħna ma nħobbux biss lil hutna tal-istess demm tagħna, iżda wkoll lill-proxxmu tagħna għax aħna aħwa ta’ xulxin maħluqa mill-istess Missier. Għal Alla m’hemmx differenzi bejn is-sessi, il-familji, il-ġnus, ir-razez, il-kuluri tal-gilda.

### Ir-rabta bejn l-aħwa

L-imħabba bejn l-aħwa hi ħaġa kbira, meta wiehed jahseb li l-aħwa kollha għexu fil-ġuf tal-istess omm għal disa’ xhur, harġu minn laham l-istess omm! Meta titkisser din ir-relazzjoni bejn l-aħwa, tinfetah it-triq għal esperjenzi ta’ wġiħ il-qalb u ta’ mibegħda. Fil-familji tagħna, kemm aħwa jillatikaw bejniethom minħabba fi hwejjeġ zġhar, jew għall-wirt, u mbagħad ma jitkellmex iżjed, ma jsellmex aktar lil xulxin.

### X’jimpurtani minn hija!

Kemm hu kliem iebes u ikrah meta ħafna drabi johroġ minn fommna, kliem li johloq il-firda. Il-familja hija l-post fejn l-aħwa jitgħallmu kif il-bnedmin jgħixu flimkien u kif wiehed għandu jgħix f’soċjetà. Forsi mhux dejjem konxji, imma hi l-familja li tintroduċi l-imħabba tal-aħwa fid-dinja.

### L-imħabba tal-aħwa

Kemm napprezza aħwa fil-parroċċa tagħna li b’għozza u mħabba jieħdu ħsieb lil hutnom, l-aktar dawk li huma dgħajfa fis-soċjetà, morda jew b’abilitajiet differenti. Lil dawn nammirahom u nħallihom jgħallmuni. Aħna forsi ma napprezzawx biżżejjed il-generozità tagħhom.

Fuq l-eżempju tal-aħwa Frangisku u Ġjaċinta, ejjew inqieghdu l-imħabba ta’ bejnietna fiċ-ċentru tal-Knisja li hija l-familja ta’ Alla u tas-soċjetà. Ejjew naħsbu f’hutna u nitolbu għalihom halli QATT ma ncaħhdu l-familji tagħna mill-imħabba bejn il-ġenituri u l-ulied. Ejja napprezzaw li aħna lkoll aħwa ta’ xulxin għax aħna lkoll ulied Alla.

Kunu mberkin  
Dun Roderick Camilleri  
Kappillan





## *Il-Museum tal-Bniet*

*Maryanne Vella, Superjura Museum Bniet Wied il-Għajn*

### **“Kienu hames soċi mil-lokal...”**

**L**-ewwel preżenza tal-Museum Bniet M'Skala kien flit wara t-tieni Gwerra Dinjija, fiż-żmien Dun Tarċisju Agius Vigarju Kurat. Kienu hames soċi mil-lokal fosthom Polly Abela li għadha mimlija għomor, Marija Anna Mercieca li mietet f' Ġunju tal-2016 u Karmena Farrugia li qed tgħix f'Adelaide l-Awstralja. Ġara li tul iż-żmien, il-Museum kellu jagħlaq.

It-tmexxija Ġenerali tas-Socjeta' hasset il-bżonn li f'Marsaskala l-Museum jerga' jiftah. **Dan sehħ nhar il-Ġimgħa, 24 t'Awwissu 2007.** Għall-ewwel sentejn it-tagħlim kien isir fis-Sala Parrokjali. Il-Kappillan Fr Martin Micallef u Monsinjur Ġuzepp Mifsud Bonnici taw is-sehem shiħ tagħhom biex il-mezzanini ta' Villa Apap Bologna jintużaw bħala Museum.

Matul dawn is-snin il-Museum laqa' u għadu jilqa' numru sabiħ ta' tfal, addolexxenti u żaghżagh ta' bejn l-10 u 16-il sena. Jagħtu s-sehem tagħhom 3 soċi u 2 katekisti lajċi li b'impenn u b'żelu iħabbirku biex Ġesu' jkompli jkun magħruf u maħbub. Dan fuq l-eżempju tal-Fundatur San Ġorġ Preca.

**“Grazzi Sinjur Alla u aħfirli Sinjur Alla.”**



Convert **VHS** to **DVD** for only **€5**

**Computer Services and Repairs**

triq il-qaliet

tq ic-cerviola	I M R I K E B	37	S I B I E N	H A M R I J A
triq		is-silla		

Passport Photos & Printing Services

Williams Studio: tel: 27808181 - 79891666

## *Lectio Divina*

nhar it-Tlieta 30 ta' Mejju  
mis-7:00pm sat-8:00pm  
fis-Sala Sant'Anna

minn Lydia Debono

*Kulhadd huwa mistieden*



## *San Ġorġ Preca*

*Adrian Vella, Superjur Museum Subien Wied il-Għajn*

# 9 ta' Mejju: il-Festa ta' Dun Ġorġ

**D**un Ġorġ twieled fil-Belt Valletta, nhar it-12 ta' Frar 1880. Irċieva trobbija nisranija minghand il-ġenituri tiegħu. L-istudji tiegħu għamilhom fil-Liċeo u fis-Seminarju. Kien ta' sahha fraġli, tant li meta kien djaknu marad serjament u t-tabib tiegħu ma kellu ebda fiduċja li jfiq. Izda bl-interċessjoni ta' San Ġużepp, fieq u ordna saċerdot fit-22 ta' Diċembru 1906. Sa minn qabel ma sar qassis, Dun Ġorġ intebaħ li l-poplu ta' Alla kien jinhtieg min jgħallmu.

Kien għalhekk li beda jiffirma grupp ta' żgħażaġh biex ikunu kapaċi jgħallmu lill-oħrajn. Is-Socjetà rat il-bidu tagħha fl-ewwel xhur ta' l-1907, fil-Hamrun, f'post fqir minn kollox izda għani fl-imhabba tal-ahwa u t-tagħlim.

Is-Socjetà tad-Duttrina Nisranija hi magħrufa l-aktar bil-motto tagħha, M.U.S.E.U.M. - Magister Utinam

Sequatur Evangelium Universus Mundus: Mghallem, mhux li kien li d-dinja kollha timxi wara l-Evangeliu! Mhux kulhadd fehem mill-ewwel x'ried jagħmel Dun Ġorġ. Kien hemm min fehmu hażin. Il-Bibbja u t-teologija fidejn lajċi haddiema kienet haġa ġdida. U kienet wisq aktar ġdida li dawn il-lajċi johorġu fit-toroq u l-pjajez ixandru l-Kelma ta' Alla lil kulhadd. Wara 25 sena l-Isqof ta' Malta approva r-Regola u s-Socjetà ta' Dun Ġorġ.

Id-Djar għat-tagħlim nisrani bdew jifthu waħda wara l-oħra fil-parroċċi. Inhass il-bżonn kbir tal-edukazzjoni reliġjuża tal-poplu għax il-hajja nisranija tal-kotra kienet mibnija fuq is-sagramenti u d-devozzjonijiet bla ma kien hemm gheruq sodi fit-tagħlim tal-Knisja. It-tfal bdew jiġu kuljum fid-Djar ta' Dun Ġorġ għax hemm sabu nies dedikati li jgħinuhom jikbru, mhux biss fil-hinijiet tat-tagħlim izda wkoll waqt il-logħob.

Sa mill-bidu nett, Dun Ġorġ obbliga lill-katekisti tal-Għaqda tiegħu li kuljum, wara li jkunu temmew jgħallmu liz-żgħar u lill-kbar, jiltaqgħu flimkien għal siegħa ta' formazzjoni. Dun Ġorġ

għallem u kiteb bil-Malti, il-lingwa tal-poplu, biex żgur kulhadd jifhem.

Dun Ġorġ miet f'Santa Venera, fejn qatta' l-ahħar xhur ta' hajtu, fis-26 ta' Lulju 1962. Il-fdal tiegħu jinsab midfun fil-kappella tad-Dar

Ġenerali tas-Socjetà fil-Blata l-Bajda.

Il-kawża tal-Beatifikazzjoni tiegħu, giet mibdija fl-1975 u fid-9 ta' Mejju 2001 Dun Ġorġ kien iddikjarat Beatu mil-Papa Ġwanni Pawlu II fil-Quddiesa tal-Beatifikazzjoni fuq il-Fosos Tal-Furjana, Malta. Dun Ġorġ gie ddkjarat qaddis nhar il-Hadd 3 ta' Ġunju, 2007 mill-Papa Benedittu XVI fil-Pjazza tal-Vatikan.

**Ejjew niċċelebraw kif jixraq il-qdusija ta' dan il-qaddis Malti nhar it-Tlieta 9 ta' Mejju 2017, Fis-6:00pm niltaqgħu l-Mużew u flimkien nimxu lejn il-knisja għall-quddiesa tas-6:30pm.**



## Mill-Ħajja tal-Parroċċa - Mejju 2017

- 1 It-Tnejn Il-Festa ta' San Ġużepp Haddiem. Fil-Quddiesa tas-6:30pm isir it-tberik tal-ghodda.
- 3 sal- 21 Bazaar organizzat mill-Parroċċa fis-Sala San Ġwakkin.
- 4 Il-Hamis Fid-9:00am Coffee Morning fis-Sala Sant'Anna fl-okkażjoni ta' Jum l-Omm.
- 6 sas-7 Ikollna fostna r-relika ta' San Ġorg' Preca.
- 7 **Il-Ħadd Ir-4 Ħadd tal-Ghid. Jum il-Vokazzjonijiet.**
- 8 It-Tnejn Fis-6:30pm Quddiesa u Tiġdid tal-Konsagrazzjoni lill-Qalb ta' Marija mill-Grupp Anzjani Spiritwalità
- 9 **It-Tlieta San Ġorg' Preca Fundatur tal-Mużew. Fis-6:00pm niltaqghu l-Mużew u flimkien nimxu lejn il-knisja għall-quddiesa tas-6:30pm.**
- 11 sal-14 Bazaar fl-okkażjoni ta' Jum l-Omm fis-Sala Sant'Anna
- 13 Is-Sibt Fit-8:00pm Attività Soċjali fis-Sala Sant'Anna. Kulhadd huwa mistieden.
- 14 **Il-Ħadd Il-5 Ħadd tal-Ghid. Fl-10:15am Quddiesa bis-Sagrament tal-Magħmudija.**
- 16 It-Tlieta Fis-7:00pm laqgħa fil-Knisja Parrokkjali għall-ġenituri tat-tfal tal-Ewwel Tqarbina li jattendu l-Mużew tas-Subien.
- 21 **Il-Ħadd Is-6 Ħadd tal-Ghid. Fl-4:30pm trasport minn quddiem is-Sala Sant'Anna għall-Grotta ta' San Pawl ir-Rabat. Fil-5:30pm mument ta' talb fil-Grotta u fis-6:00pm quddiesa fil-Knisja Parrokkjali ta' San Pawl ir-Rabat fejn bhala Parroċċa se nħallsu ż-żejt tax-xemgħa li tinxtgħel fil-Grotta ta' San Pawl ir-Rabat.**
- 22 It-Tnejn Adorazzjoni tal-Hniena Divina wara l-quddiesa tas-6:30pm.
- 23 It-Tlieta Fis-7:00pm laqgħa fil-Knisja Parrokkjali għall-ġenituri tat-tfal tal-Ewwel Tqarbina taċ-Ċentru tal-Munxar.
- 26 **Il-Ġimgħa Pellegrinagġ Marjan. Fis-7:30pm Rużarju minn quddiem il-Kappella tal-Madonna tad-Dawl Wied il-Għajn, Quddiesa u wara Soft Drink / Inbid u Timpana.**
- 28 **Il-Ħadd Tluġħ fis-Sema tal-Mulej (Lapsi).**
- 30 It-Tlieta Wara l-quddiesa tas-6:30pm kulhadd mistieden għal-Lectio Divina fis-Sala Sant'Anna.

### Tberik tal-Familji fid-djar fi Żmien l-Ghid il-Kbir 2017

**It-Tnejn 1 ta' Mejju** - Triq il-Bajja, Triq San Nikola, Triq Santa Marija u Triq l-Għawwiema  
**It-Tlieta 2 ta' Mejju** - Triq l-Għaġuza, Triq Għar ix-Xama, Triq is-Sdieri, Triq il-Blajjiet (il-Parti t-isfel li tmiss ma' Triq iż-Żonqor) u Triq il-Bajda u s-Sewda  
**L-Erbgħa 3 ta' Mejju** - Triq l-Imriekeb  
**Il-Ġimgħa 5 ta' Mejju** - Il-Lay Lay Complex u Triq Vittorio Cassar

**It-Tnejn 8 ta' Mejju** - Triq Lampuka u Triq il-Qawsalla  
**L-Erbgħa 10 ta' Mejju** - Triq il-Maħsel u Triq il-Qaliet (minn Villa Sant'Anna sal-Bajja ta' San Tumas)  
**Il-Ġimgħa 12 ta' Mejju** - Triq Torri Mamo, Triq id-Daħla ta' San Tumas u Triq ir-Rumi  
**It-Tnejn 15 ta' Mejju** - Triq Latmija, Triq l-Għargħar, Wied iz-Ziju u Il-Bidni

